

प्रश्नकोश

1. कथन (A) : मुगल गद्दी पर औरंगजेब शाहजहां का उत्तराधिकारी हुआ।

कारण (R) : ज्येष्ठ पुत्र के उत्तराधिकार के नियम का पालन किया गया।

निम्न में से सही उत्तर का चयन कीजिए—

- (a) दोनों (A) और (R) सत्य हैं, तथा (R), (A) का सही स्पष्टीकरण है।
- (b) दोनों (A) और (R) सत्य हैं, परंतु (R), (A) का सही स्पष्टीकरण नहीं है।
- (c) (A) सत्य है, और (R) असत्य है।
- (d) (A) असत्य है, परंतु (R) सत्य है।

U.P. P.C.S. (Pre) 1994

उत्तर—(c)

मुगल गद्दी पर शाहजहां का उत्तराधिकारी औरंगजेब हुआ, किंतु ज्येष्ठ पुत्र के उत्तराधिकार के नियम से नहीं अपितु तलवार के बल से। मुगलकाल में तलवार ही सत्ता का प्रतीक थी। तलवार के बल पर ही उत्तराधिकार का निर्णय होता था, उत्तराधिकार के कोई सुस्पष्ट नियम नहीं थे। साथ ही शाहजहां के पुत्रों में दारा एवं शुजा के बाद औरंगजेब का क्रम तीसरा था। अतः कथन सत्य है, किंतु कारण गलत है।

2. निम्नलिखित में से किस मुगल बादशाह का दो बार राज्याभिषेक हुआ था?

- (a) अकबर
- (b) जहांगीर
- (c) शाहजहां
- (d) औरंगजेब

U.P.P.C.S. (Mains) 2006

U.P.P.C.S. (Pre) 2009

उत्तर—(d)

मुगल बादशाह औरंगजेब का राज्याभिषेक दो बार हुआ था। उसका पहला राज्याभिषेक दिल्ली में 21 जुलाई, 1658 को हुआ था। उसका दूसरा राज्याभिषेक 5 जून, 1659 को हुआ तथा 'अबुल मुजफ्फर मुहीउद्दीन मुहम्मद औरंगजेब बहादुर आलमगीर पादशाह गाजी' की उपाधि धारण कर वह मुगल बादशाह के सिंहासन पर आसीन हुआ।

3. धरमत का युद्ध निम्न में से किनके बीच लड़ा गया?

- (a) मुहम्मद गोरी तथा जयचंद
- (b) बाबर तथा अफगान
- (c) औरंगजेब तथा दारा शिकोह
- (d) अहमद शाह दुर्रानी तथा मराठा

I.A.S. (Pre) 2003

उत्तर—(c)

य अध्ययन

भारतीय इतिहास



मध्य प्रदेश में स्थित उज्जैन के निकट धरमत नामक स्थान पर अप्रैल, 1658 में औरंगजेब तथा दारा शिकोह के मध्य युद्ध हुआ था। इस युद्ध में जोधपुर के राजा जसवंत सिंह ने दारा शिकोह की तरफ से तथा मुराद ने औरंगजेब की तरफ से भाग लिया था। धरमत युद्ध ने औरंगजेब की स्थिति को काफी सुदृढ़ बना दिया एवं शाही सेना की पराजय से दारा शिकोह की दुर्बलता प्रकट हुई।

4. निम्नलिखित युद्धों को कालानुक्रम में व्यवस्थित कीजिए और नीचे दिए कूटों में से सही उत्तर चुनिए -

- | | |
|--------------------|-----------------------|
| I. सर्नाल का युद्ध | II. बिलग्राम का युद्ध |
| III. धरमत का युद्ध | IV. जजाऊ का युद्ध |

कूट :

- | | |
|--------------------|--------------------|
| (a) II, I, III, IV | (b) II, III, IV, I |
| (c) III, II, I, IV | (d) III, I, II, IV |

U.P.P.C.S. (Pre) 2019

उत्तर-(a)

1572 ई. में सर्नाल (गुजरात) का युद्ध अकबर के गुजरात अभियान के दौरान हुआ था, जिसमें अकबर के नेतृत्व में मुगल सेना ने इब्राहिम मिर्जा को पराजित किया था। 1540 ई. में बिलग्राम के युद्ध में शेरशाह सूरी ने हुमायूँ को हराया था। 1658 ई. में धरमत के युद्ध में औरंगजेब की सेना ने दाराशिकोह की सेना को पराजित किया था। जजाऊ का युद्ध 1707 ई. में औरंगजेब की मृत्यु के बाद उसके उत्तराधिकार हेतु बहादुरशाह प्रथम और मुहम्मद आज़म शाह के बीच हुआ था। इस प्रकार सही कालानुक्रम विकल्प (a) में प्राप्त हो रहा है।

5. औरंगजेब ने जोधपुर के शासक जसवंत सिंह को 1658 ई. के धरमत के युद्ध में पराजित किया था, धरमत किस राज्य में स्थित है?

- | | |
|--------------|------------------|
| (a) राजस्थान | (b) मध्य प्रदेश |
| (c) गुजरात | (d) उत्तर प्रदेश |

R.A.S./R.T.S. (Pre) 2007

उत्तर-(b)

उपर्युक्त प्रश्न की व्याख्या देखें।

6. औरंगजेब के शासनकाल की निम्नलिखित घटनाओं पर विचार कीजिए और उनको कालक्रमानुसार व्यवस्थित कीजिए -

- देवराई की लड़ाई
- बनारस के पास शूजा की पराजय
- सामूगढ़ की लड़ाई
- धरमत में विजय

नीचे दिए गए कूट से सही उत्तर का चयन कीजिए।

B-333

कूट :

- | | |
|------------------|------------------|
| (a) 1, 3, 4 और 2 | (b) 4, 2, 1 और 3 |
| (c) 2, 4, 3 और 1 | (d) 3, 4, 2 और 1 |

U.P. P.C.S. (Pre) 2022

उत्तर-(c)

दी गई लड़ाइयों का क्रम निम्नवत है-

बनारस के पास शूजा की पराजय - फरवरी, 1658

धरमत में विजय - 15 अप्रैल, 1658

सामूगढ़ की लड़ाई - 29 मई, 1658

देवराई की लड़ाई - 1659 ई.

अतः स्पष्ट है कि इसका उत्तर विकल्प (c) होगा।

7. मुगल शहजादा जिसने श्रीनगर गढ़वाल में आश्रय लिया था-

- | | |
|----------------|-------------------|
| (a) मुराद | (b) औरंगजेब |
| (c) दारा शिकोह | (d) सुलेमान शिकोह |

Uttarakhand P.C.S. (Pre) 2004

उत्तर-(d)

उत्तराधिकार के युद्ध में औरंगजेब से पराजित दारा शिकोह के पुत्र शहजादे सुलेमान शिकोह ने श्रीनगर गढ़वाल के शासक पृथ्वी सिंह के यहां शरण ली थी, किंतु उसके उत्तराधिकारी मोदीनीसिंह ने उसे औरंगजेब को सौंप दिया। सुलेमान शिकोह को ग्वालियर के किले में बंद कर दिया गया और वहां उसको अफीम खिलाकर मार डाला गया।

8. औरंगजेब के किस पुत्र ने विद्रोह करके राजपूतों के विरुद्ध अपने पिता की स्थिति दुर्बल कर दी थी?

- | | |
|-------------|-------------|
| (a) आजम | (b) अकबर |
| (c) मुअज्जम | (d) कामबक्श |

U.P.P.C.S. (Mains) 2007

उत्तर -(b)

औरंगजेब के पुत्र मुहम्मद अकबर ने 1681 ई. में विद्रोह करके राजपूतों के विरुद्ध अपने पिता की स्थिति दुर्बल कर दी थी। अकबर राजपूतों के विरुद्ध लड़े जाने वाले युद्ध से निराश हो गया था। उसे अपने पिता की धर्मांधता की नीति की सफलता में विश्वास न था तथा विचारों से वह उदार था। उसी अवसर पर मेवाड़ के राणा राजसिंह और राठौर नेता मारवाड़ के दुर्गादास ने उसके सामने प्रस्ताव रखा कि यदि वह अपने को भारत का बादशाह घोषित कर दे तो मेवाड़ और मारवाड़ दोनों की सेनाएं उसकी सहायता करेंगी। दुर्गादास ने अकबर को अपने संरक्षण में रखा, राजपूताना तथा खानदेश की कठिन यात्रा की, मुगल सेना से उसकी रक्षा की और उसे शिवाजी के पुत्र शम्भाजी के दरबार में पहुंचाने में सफलता पाई। 1681 ई. में औरंगजेब स्वयं अकबर का पीछा करता हुआ दक्षिण भारत गया किंतु, अकबर फारस भाग गया और वहीं पर औरंगजेब के अंतिम काल में अकबर की मृत्यु हुई।

सामान्य अध्ययन

भारतीय इतिहास



9. किस मुगल सेनापति के साथ शिवाजी ने 1665 ई. में पुरंदर की संधि पर हस्ताक्षर किए थे?

- (a) दिलेर खां (b) जयसिंह
(c) जसवंत सिंह (d) शाइस्ता खां

U.P.P.C.S. (Mains) 2008

U.P.P.C.S. (Mains) 2009

U.P.U.D.A./L.D.A (Spl.) (Pre) 2010

U.P.U.D.A./L.D.A (Spl.) (Mains) 2010

U.P.P.C.S. (Pre) 2011

उत्तर—(b)

1665 ई. के आरंभ में औरंगजेब ने राजा जयसिंह के नेतृत्व में विशाल सेना शिवाजी का दमन करने के लिए भेजी। जयसिंह कछवाहा शासक थे, जो कि युद्ध और शांति, दोनों कलाओं में निपुण थे। वह चतुर कूटनीतिज्ञ थे और उन्होंने समझ लिया कि बीजापुर को जीतने के लिए शिवाजी से मैत्री करना आवश्यक है। अतः पुरंदर के किले पर मुगलों की विजय और राजगढ़ की घेराबंदी के बावजूद उन्होंने शिवाजी से संधि की। पुरंदर की यह संधि जून, 1665 में हुई।

10. किस मुगल बादशाह को 'जिंदा पीर' कहा जाता था?

- (a) अकबर (b) औरंगजेब
(c) शाहजहां (d) जहांगीर

Jharkhand P.C.S. (Pre) 2003

उत्तर—(b)

औरंगजेब जो कुछ दूसरों पर लागू करना चाहता था, उसका वह स्वयं अभ्यास करता था। उसके व्यक्तिगत जीवन का नैतिक स्तर ऊंचा था तथा वह अपने युग के प्रचलित पापों से दृढ़तापूर्वक अलग रहता था। इस प्रकार उसके समकालीन उसे 'शाही दरवेश' समझते थे तथा मुसलमान उसे 'जिंदा पीर' के रूप में मानते थे।

11. निम्न में से कौन जिंदा पीर के नाम से जाना जाता था?

- (a) बहादुरशाह प्रथम (b) शाहआलम II
(c) औरंगजेब (d) आदिल शाह

U.P. R.O./A.R.O. (Mains) 2017

उत्तर—(c)

उपर्युक्त प्रश्न की व्याख्या देखें।

12. औरंगजेब के काल में कौन यूरोपीय यात्री भारत आया?

- (a) विलियम हॉकिंस (b) थॉमस रो
(c) एंटोनियो मोंसेराट (d) पीटर मुंडी

Chhattisgarh P.C.S. (Pre) 2011

उत्तर—(*)

अंग्रेज यात्री पीटर मुंडी शाहजहां के काल में भारत की यात्रा पर आया था। विलियम हॉकिंस और थॉमस रो जहांगीर के समय तथा एंटोनियो मोंसेराट अकबर के समय में भारत आया था। इस प्रकार औरंगजेब के शासनकाल (1658-1707 ई.) में इनमें से कोई यात्री भारत नहीं आया था।

13. सर्वप्रथम किस मुगल शासक ने ब्रिटिश के विरुद्ध संघर्ष किया था?

- (a) जहांगीर (b) औरंगजेब
(c) शाहजहां (d) बहादुरशाह जफर
(e) उपर्युक्त में से कोई नहीं/उपर्युक्त में से एक से अधिक

67th B.P.S.C. Re. Exam (Pre) 2022

उत्तर—(b)

मुगलों का अंग्रेजों (ब्रिटिश) से पहली बार संघर्ष 1686 ई. में औरंगजेब के शासनकाल में हुआ। मुगल गवर्नर शाइस्ता खान ने जाब वारनाक सहित अंग्रेजों को हुगली से खदेड़ दिया था।

14. औरंगजेब ने दक्षिण में, जिन दो राज्यों को विजय किया था, वह थे—

- (a) अहमदनगर एवं बीजापुर (b) बीदर एवं बीजापुर
(c) बीजापुर एवं गोलकुंडा (d) गोलकुंडा एवं अहमदनगर

U.P. P.C.S. (Pre) 2004

U.P. Lower Sub. (Pre) 2004

उत्तर—(c)

जब औरंगजेब दूसरी बार दक्षिण का सूबेदार नियुक्त किया गया, तो उसने गोलकुंडा एवं बीजापुर के विरुद्ध आक्रामक नीति अपनाई थी। संभवतः उसने इन दोनों राज्यों को विध्वंस भी कर दिया होता, किंतु दारा शिकोह के परामर्श पर शाहजहां द्वारा भेजे आदेश के अनुसार 1656 ई. में गोलकुंडा एवं 1657 ई. में बीजापुर के विरुद्ध उसे युद्ध स्थगित कर संधि करनी पड़ी थी। बादशाह बनने के बाद उसने अपनी इस अधूरी योजना को पूरा किया और गोलकुंडा (1687 ई.) एवं बीजापुर (1686 ई.) पर आधिपत्य स्थापित किया। कहा जाता है कि औरंगजेब ने गोलकुंडा के किले को उसी तरह 'सोने की कुंजियों' से खोला था, जिस तरह अकबर ने असीरगढ़ के किले को खोला था।

15. औरंगजेब ने बीजापुर की विजय कब की थी?

- (a) 1685 (b) 1686
(c) 1687 (d) 1684

U.P. P.C.S. (Pre) 1992

उत्तर—(b)

उपर्युक्त प्रश्न की व्याख्या देखें।


16. 1687 में जब औरंगजेब ने गोलकुंडा किले पर अधिकार किया, उस समय गोलकुंडा का शासक कौन था?
- अबुल हसन कुतुब शाह
 - सिकंदर आदिल शाह
 - अली आदिल शाह II
 - शाइस्ता खान

U.P.P.C.S. (Pre) 2020

उत्तर—(a)

1686 ई. में औरंगजेब ने बीजापुर और 1687 ई. में गोलकुंडा पर आधिपत्य स्थापित किया। 1687 ई. में जब औरंगजेब ने गोलकुंडा किले पर अधिकार किया, उस समय गोलकुंडा का शासक अबुल हसन कुतुब शाह था। कहा जाता है कि औरंगजेब ने गोलकुंडा के किले को उसी तरह 'सोने की कुंजियों' से खोला था, जिस प्रकार अकबर ने असीरगढ़ के किले को खोला था।

17. दिया गया मानचित्र निर्दिष्ट करता है—



- 1601 में खानदेश विजय के समय अकबर का राज्य
- 1605 में अकबर की मृत्यु के समय उसका राज्य
- हैदराबाद विजय के समय औरंगजेब का राज्य
- 1707 में औरंगजेब की मृत्यु के समय उसका राज्य

I.A.S. (Pre) 2000

उत्तर—(d)

दिया गया मानचित्र 1707 ई. में औरंगजेब की मृत्यु के समय उसके विशाल राज्य को निर्दिष्ट करता है, जिसमें बीजापुर और गोलकुंडा सम्मिलित थे।

18. किस बादशाह के अंतर्गत मुगल सेना में सर्वाधिक हिंदू सेनापति थे?
- हुमायूँ
 - अकबर
 - जहांगीर
 - औरंगजेब

U.P. P.C.S. (Pre) 2000

उत्तर—(d)

B-335

औरंगजेब के शासनकाल के दौरान मुगल सेना में सर्वाधिक हिंदू सेनापति थे। उसके काल के उत्तरार्द्ध में कुल सेनापतियों में 31.6 प्रतिशत हिंदू थे, जिसमें मराठों की संख्या आधे से अधिक थी। अकबर के काल में यह अनुपात 22.5 प्रतिशत तथा शाहजहां के काल में 22.4 प्रतिशत था।

19. मुगल सम्राट जिसने सर्वाधिक संख्या में हिंदू अधिकारियों की नियुक्ति की थी, का नाम है—

- अकबर
- औरंगजेब
- हुमायूँ
- शाहजहां

U.P. P.C.S. (Pre) 1998

U.P. Lower Sub. (Pre) 2004

उत्तर—(b)

उपर्युक्त प्रश्न की व्याख्या देखें।

20. 'जजिया' किसके शासनकाल में पुनः लगाया गया था?

- अकबर
- औरंगजेब
- जहांगीर
- हुमायूँ

U.P. P.C.S. (Pre) 2002

उत्तर—(b)

अकबर ने अपने शासनकाल में 'जजिया कर' को समाप्त कर दिया था, किंतु औरंगजेब ने उसे 1679 ई. में पुनर्जीवित कर दिया।

21. औरंगजेब द्वारा चलाए 'जिहाद' का अर्थ है—

- दारुल-हर्ब
- दारुल-इस्लाम
- होली वॉर
- जजिया

43rd B.P.S.C. (Pre) 1999

उत्तर—(b)

औरंगजेब एक सुन्नी मुसलमान था। उसकी धार्मिक नीति सांसारिक लाभ के किसी विचार से प्रभावित नहीं थी। उदार दारा के विरुद्ध सुन्नी कट्टरता के समर्थक के रूप में राजसिंहासन प्राप्त करने वाले की हैसियत से उसने कुरान के कानून को कठोरता से लागू करने का प्रयत्न किया। इस कानून के अनुसार, प्रत्येक धार्मिक मुसलमान को 'अल्लाह की राह में मेहनत करनी चाहिए', या दूसरे शब्दों में तब तक गैर-मुसलमानी देशों (दारुल-हर्ब) के विरुद्ध धर्म-युद्ध (जिहाद) करना चाहिए, जब तक कि वे इस्लाम के राज्य (दारुल-इस्लाम) के रूप में परिवर्तित नहीं हो जाते।

22. "बीबी का मकबरा" का निर्माता था—

- हुमायूँ
- शाहजहां
- अकबर द्वितीय
- औरंगजेब

R.A.S./R.T.S. (Pre) 1999

उत्तर—(d)

सामान्य अध्ययन

भारतीय इतिहास

औरंगजेब ने औरंगाबाद में अपनी प्रिय पत्नी राबिया-उद्-दौरानी के मकबरे का निर्माण कराया था। इसे 'बीबी का मकबरा' भी कहा जाता है। इसकी स्थापत्य कला शैली सुप्रसिद्ध 'ताजमहल' पर आधारित थी। अतः इसे 'द्वितीय ताजमहल' भी कहा जाता है, किंतु ताजमहल की तुलना में यह मकबरा कम सुंदर है। ऐसी मान्यता है कि इस मकबरे का निर्माण औरंगजेब के शासनकाल में उसके पुत्र आजम शाह के निर्देशन में संपन्न हुआ।

23. कौन-सा मकबरा 'द्वितीय ताजमहल' कहलाता है?

- (a) अनारकली का मकबरा
- (b) एल्माद-उद्-दौला का मकबरा
- (c) राबिया-उद्-दौरानी का मकबरा
- (d) इनमें से कोई नहीं

U.P. P.C.S. (Pre) 2000

U.P.P.C.S. (Mains) 2013

उत्तर—(c)

उपर्युक्त प्रश्न की व्याख्या देखें।

24. निम्नलिखित में से कौन सम्राट औरंगजेब की पुत्री थी?

- (a) जहांआरा
- (b) रोशन आरा
- (c) गौहर आरा
- (d) मेहरुन्सिा

U.P.P.C.S. (Mains) 2005

उत्तर—(d)

मेहरुन्सिा औरंगजेब की पुत्री थी। इसके अतिरिक्त जहांआरा, रोशन आरा तथा गौहर आरा औरंगजेब की बहन तथा शाहजहां की पुत्रियां थीं। औरंगजेब की अन्य पुत्रियां थीं—जेबुन्सिा, जीनतुन्सिा, बदरुन्सिा तथा जुबदतुन्सिा।

25. औरंगजेब ने किसको 'साहिबात-उज़्ज-ज़मानी' की उपाधि प्रदान की?

- (a) शादूस्ता खान
- (b) अमीन खान
- (c) जहां आरा
- (d) रोशन आरा

U.P.P.S.C. (Pre) 2014

उत्तर—(c)

औरंगजेब ने जहां आरा को 'साहिबात-उज़्ज-ज़मानी' की उपाधि प्रदान की थी। जहां आरा सम्राट शाहजहां और महारानी मुमताज महल की सबसे बड़ी बेटी थी। वह अपने पिता के उत्तराधिकारी और छठे मुगल सम्राट औरंगजेब की बड़ी बहन भी थी।

26. संत रामदास को किसके शासनकाल से संबंधित किया जाता है?

- (a) अकबर
- (b) जहांगीर
- (c) शाहजहां
- (d) औरंगजेब

U.P.P.C.S. (Mains) 2009

उत्तर—(d)

संत रामदास अथवा समर्थ रामदास महाराष्ट्र के महान संत थे। इनका जन्म 1608 ई. में हुआ था। ये मुगल शासक जहांगीर, शाहजहां और औरंगजेब के समकालीन थे। इनकी प्रसिद्धि औरंगजेब के काल में अधिक होने के कारण इस प्रश्न का सर्वाधिक उपयुक्त उत्तर औरंगजेब होगा। गुरु रामदास सिख संप्रदाय के चौथे गुरु थे, जो अकबर के समकालीन थे।

27. दिल्ली के लाल किले में मोती मस्जिद का निर्माण किया था—

- (a) अकबर ने
- (b) जहांगीर ने
- (c) शाहजहां ने
- (d) औरंगजेब ने

U.P. P.C.S. (Pre) 2001

U.P. U.D.A./L.D.A. (Pre) 2002

उत्तर—(d)

दिल्ली के लाल किले परिसर के अंदर औरंगजेब ने संगमरमर की एक मस्जिद (मोती मस्जिद) का निर्माण करवाया, क्योंकि शाहजहां ने अपनी योजना के अनुसार, किले के अंदर मस्जिद का निर्माण न करवा कर किले के बाहर जामा मस्जिद का निर्माण करवाया था। अतः औरंगजेब ने किले के अंदर मस्जिद की आवश्यकता का अनुभव कर मोती मस्जिद का निर्माण करवाया।

मुगलकालीन प्रशासन

नोट्स

*मुगल प्रशासन के दौरान जिले को सरकार के नाम से जाना जाता था। *शासन की सुविधा के लिए प्रत्येक सूबा (प्रांत) कई सरकारों (जिलों) में बंटा होता था। *सरकार को पुनः परगना या महल में विभाजित किया गया था। *प्रत्येक सरकार के प्रमुख अधिकारी—फौजदार, अमलगुजार, काजी, कोतवाल, बितिक्वी और खजानदार होते थे।

*मुगलकाल में मीर बख्शी सैन्य विभाग का प्रधान था। *वह 'सरखत' नामक प्रमाण-पत्र पर हस्ताक्षर करके सैनिकों का मासिक वेतन भी निर्धारित करता था। *इसके अतिरिक्त प्रांतों में भी बख्शी होते थे, जो मीर बख्शी के नियंत्रण में कार्य करते थे।